

28 - ఇరువది ఎనిమిదవ దశకము

॥ లక్ష్మీస్వయంవరము, అమృతోత్పత్తి ॥

గరళం తరలానలం పురస్తాజ్జలధేరుద్విజగాల కాలకూటమ్ ।

అమరస్తుతివాదమోదనిఘ్నో గిరిశస్తన్నిపసౌ భవత్ప్రియార్థమ్ ॥ (28.1)

విమథత్సు సురాసురేషు జాతా సురభిస్తామృషిషు న్యధాస్త్రిధామన్! ।

హయరత్నమభూదధేభరత్నం ద్యుతరుశ్చాప్సరసః సురేషు తాని ॥ (28.2)

జగదీశ భవత్పరా తదానీం కమనీయా కమలా బభూవ దేవీ ।

అమలామవలోక్య యాం విలోలః సకలోఽపి స్పృహయాంబభూవలోకః ॥ (28.3)

త్వయి దత్తహృదే తదైవ దేవ్యై త్రిదశేంద్రో మణిపీఠికాం వ్యతారీత్ ।

సకలోపహృతాభిషేచనీయైః ఋషయస్తాం శ్రుతిగీర్భిరభ్యషించన్ ॥ (28.4)

అభిషేకజలానుపాతిముగ్ధత్వదపాంగైరవభూషితాంగవల్లీమ్ ।

మణికుండలపీఠచేలహారప్రముఖైస్తామమరాదయోఽన్వభూషన్ ॥ (28.5)

వరణస్రజమాత్తభృంగనాదాం దధతీ సా కుచకుంభ మందయానా ।

పదశింజితమంజునూపురా త్వాం కలితప్రీడవిలాసమాససాద ॥ (28.6)

గిరిశద్రుహిణాదిసర్వదేవాన్ గుణభాజోఽ ప్యవిముక్తదోషలేశాన్ ।
 అవమృశ్య సదైవ సర్వరమ్యే నిహితా త్వయ్యనయాపి దివ్యమాలా ॥ (28.7)

ఉరసా తరసా మమానిధైనాం భువనానాం జననీమనన్య భావామ్ ।
 త్వదురో విలసత్తదీక్షణశ్రీపరివృష్ట్యా పరిపుష్టమాస విశ్వమ్ ॥ (28.8)

అతిమోహనవిభ్రమా తదానీం మదయన్తీ ఖలు వారుణీ నిరాగాత్ ।
 తమసః పదవీమదాస్త్వమేనామతిసమ్మాననయా మహోఽసురేభ్యః ॥ (28.9)

తరుణాంబుదసుందరస్తదా త్వం నను ధన్వన్తరిరుత్థితోఽమ్బురాశేః ।
 అమృతం కలశే వహన్ కరాభ్యాం అఖిలార్తిం హర మారుతాలయేశ! ॥ (28.10)

॥ ఇతి లక్ష్మీస్వయంవరము, అమృతోత్పత్తి
 అను ఇరువది ఎనిమిదవ దశకము సంపూర్ణము ॥